

समाचार
नोवल कोरोना वायरस

महापौर ने जरूरतमंदों के लिए दी राशन सामग्री

(हेल्प आन द व्हील्स वाहन को फोन कर बुलाया घर)

(पूर्व में एक माह का वेतन तथा महापौरनिधि से 05 लाख रुपये की स्वीकृति दे चुके हैं
महापौर)



कोरबा 12 अप्रैल 2020 –महापौर श्री राजकिशोर प्रसाद ने नोवल कोरोना वायरस के संक्रमण से बचाव व नियंत्रण हेतु लागू किए गए लाकडाउन से प्रभावित जरूरतमंद व्यक्तियों को खाद्य सामग्री उपलब्ध कराने हेतु आज अपने घर से राशन सामग्री निगम को दी। इसके पूर्व महापौर श्री प्रसाद अपने एक माह का वेतन मुख्यमंत्री सहायता कोष में दे चुके हैं, साथ ही महापौरनिधि से 05 लाख रुपये की स्वीकृति भी उन्होंने बचाव व नियंत्रण कार्य हेतु प्रदान की हैं।

नोवल कोरोना वायरस के संक्रमण से बचाव व नियंत्रण हेतु लागू किए गए लाकडाउन के दौरान कोई भी व्यक्ति भूखा न रहे, हर जरूरतमंद व्यक्ति को भोजन, खाद्य सामग्री उपलब्ध हों, यह आज बड़ी आवश्यकता है, शहर में ऐसे लोगों की बड़ी संख्या है जो रोजी मजदूरी कर अपना जीवन यापन कर रहे थे, लाकडाउन के कारण काम धन्धे बंद होने से प्रतिदिन कमाने व खाने वाले व्यक्तियों को काम नहीं मिल पा रहा तथा उनके समक्ष भोजन की समस्या खड़ी हो रही है, इस दिशा में जिला प्रशासन एवं नगर निगम प्रशासन द्वारा पूरी मुस्तैदी के साथ आवश्यक व्यवस्थाएं की जा रही है तथा दानदाताओं के सहयोग से जरूरतमंद लोगों को राशन सामग्री उपलब्ध कराई जा रही है, लंबी अवधि तक निःशुल्क खाद्यान्न की व्यवस्था भी एक बड़ी चुनौती है किन्तु इस दिशा में प्रदेश के राजस्व व आपदा प्रबंधन मंत्री श्री जयसिंह अग्रवाल ने बड़ी पहल करते हुए शहर के सक्षम लोगों से ज्यादा से ज्यादा सहयोग करने का आग्रह किया है, वहीं महापौर श्री राजकिशोर प्रसाद भी सहयोग हेतु निरंतर अपील कर रहे हैं, परिणाम स्वरूप जरूरतमंदों के सहयोग हेतु दानदाता खुले हाथ से अपनी सहायता निगम को पहुंचा रहे हैं। आज महापौर श्री राजकिशोर

प्रसाद ने हेल्प आन द व्हील्स वाहन को फोन कर अपने घर बुलाया तथा सपरिवार राशन सामग्री वाहन को सौपी। उन्होंने 50 किलो चावल, 05 किलो दाल, 10 किलो आलू, 10 पैकेट नमक तथा सरसों तेल की 10 बोतले जरूरतमंदों की सहायता हेतु प्रदान की।

इन दानदाताओं ने दिया सहयोग- आज श्री उमेंद लाल जैन द्वारा 25 किलो चावल, एम.पी.नगर के निवासियों द्वारा 30 राशन सामग्री किट, एम.पी.नगर विस्तार के निवासियों द्वारा सामूहिक रूप से 82 राशन सामग्री किट, श्री एस.के.ग्रेन के द्वारा 50 किलो चावल जरूरतमंदों की सहायता के लिए निगम को पलब्ध कराया गया।

आज 1142 लोगों को राशन सामग्री किट, 3665 को बना हुआ भोजन- आज 3665 व्यक्तियों को बना हुआ भोजन उपलब्ध कराया गया, वहीं 1142 व्यक्तियों को निःशुल्क राशन सामग्री के किट का वितरण किया गया। बना हुआ भोजन उपलब्ध कराने में अग्रवाल समाज, रोटरी क्लब, लायंस क्लब, गायत्री प्रज्ञापीठ, जैन समाज, छत्तीसगढ़ हेल्प वेलफेयर सोसायटी, आर्ट आफ लिविंग, संकल्प महिला मण्डल, बंगाली कल्चरल एसोसिएशन काली मंदिर बालको, एक्ट आफ ह्यूमनिटी, जंगली फ़ैमिली कोरबा, अनंत इमेजिन वेलफेयर सोसायटी कोरबा द्वारा 3665 पैकेट बना हुआ भोजन उपलब्ध कराया गया।